



Bakıda şəhərsalma möcüzəsi

Dövlət başçısı Ağ Şəhərdə görülən işlərlə tanış olub

Prezident İlham Əliyev yanvarın 22-də Bakı Ağ Şəhərin Mərkəzi Park Kvartalında həyata keçirilən inşaat, infrastruktur və abadlıq işləri, həmçinin tikintisi yekunlaşan Bakı Ağ Şəhər Ofis binasında yaradılan şərait ilə tanış olub.

Təmli Prezident İlham Əliyev və birinci xanım Mehriban Əliyeva tərəfindən 2011-ci il dekabrın 24-də qoyulan Bakı Ağ Şəhər layihəsi paytaxtın ekoloji cəhətdən ən çox çirkənlənmiş bu yerində aparılmış irimiqyaslı tədbirlər nəticəsində möcüzəvi layihə kimi reallaşır.

Ümumilikdə, 1650 hektar ərazini əhatə edən Bakı Ağ Şəhərdə müxtəlif üslublu 10 rayonun salınması, 120 min yaşayış və xidmət obyektinin tikintisi, 350 hektar landşaft işlərinin görülməsi, 10 kilometr bulvar xəttinin yaradılması nəzərdə tutulub. İndiyədək 91 binanın inşası yekunlaşıb. Layihənin tam yekunlaşmasından sonra burada 280 min sakin yaşayacaq və 240 min iş yeri yaradılacaq.

Prezidentə məlumat verilib ki, inşası mərhələli şəkildə həyata keçirilən Bakı Ağ Şəhərin Mərkəzi Park Rayonunda bir sıra binaların, ictimai yerlərin tikintisi artıq başa çatıb, infrastruktur işləri həyata keçirilib.

Mərkəzi Park Rayonu, 2017-ci ildə istifadəyə veril-



miş Paris evlərindən başqa 36, 20 və 8 mərtəbəli binalardan, 6-cı Park küçəsi boyunca ikimərtəbəli qeyri-yaşayış binalarından, ticarət və işə obyektlerinden, orta məktəbdən, ofis və inzibati binalardan ibarətdir. Layihələndirmə zamanı Ağ Şəhərin Mərkəzi Park Rayonunun yaşayış massivinin ərazisində yaşıl zonalar - parklar və xiyabanlar nəzərdə tutulub. Onların arasında Dağdağan bağı da var.

Dövlətimizin başçısı bəzi ərazisində Qarabağdan

gətirilmiş dağdağan ağacı

Prezident İlham Əliyev tikintisi başa çatan Bakı Ağ Şəhər Ofis binası ilə də tanış olub. Binanın inşasına 2020-ci ildə başlanılıb, Azərbaycanın Vətən müharibəsində Qələbəsinə və suverenliyinin bərpasına həsr olunub.

Binada dünyanın aparıcı memarlıq şirkətləri tərəfindən layihələndirilmiş müasir tikililərin maketləri təqdim olunur. Yeni binaların layihələndirilməsi zamanı Ağ Şəhərin ekoloji

əhənlərinə və dünyanın müasir ekoloji tələblərinə uyğun olaraq yaşıl bina, enerjiden qənaətli istifadə prinsiplərinə və beynəlxalq qurumların sertifikatlarına uyğunlaşdırılmasının geniş istifadəsi qarşıya məqsəd qoyulub. Diqqətə çatdırılıb ki, binada 150 ofis yerləşir. Biznes nümayəndələrinin yüksək səviyyədə fəaliyyət göstərmələri üçün burada hər cür şərait var. Binanın ətrafında əsaslı abadlıq və yaşıllaşdırma işləri həyata keçirilib, müasir infrastruktur yaradılıb, yerli iqlimə

uyğunlaşdırılmış müxtəlif ağaclarla ibarət yaşillıq zolağı salınıb, yaşıl min ildən çox olan nadir zeytun ağacı əkilib. Ərazidə qoyulmuş Qarabağ atı heykəli Qarabağ Atları Meydanında yerləşəcək "Qarabağ atları" monumenti kompleksindəki 7 atdan biridir. Təmli dövlətimizin başçısı tərəfindən 2022-ci ilin dekabrında qoyulan kompleks Azərbaycanın Qarabağın 30 illik işğaldan azad edilməsi uğrunda Vətən müharibəsindəki Zəfərinə həsr edilib.

Ümumxalq Hüzün Günü

Prezident və Birinci vitse-prezident Şəhidlər xiyabanını ziyarət ediblər

Sovet imperiyasının Bakıda törətdiyi qanlı qırğının 34-cü ildönümü ilə əlaqədar Prezident İlham Əliyev və birinci xanım Mehriban Əliyeva yanvarın 20-də - Ümumxalq Hüzün Günündə Şəhidlər xiyabanını ziyarət ediblər.

Dövlətimizin başçısı ölkəmizin azadlığı uğrunda həlak olanların xatirəsini yad edib, "Əbədi məşəl" abidəsinin önünə əklil qoyub.

İqtisadi əlaqələr güclənir

Ticarət dövriyyəsinin həcmi artıb

Prezident İlham Əliyev yanvarın 23-də Rusiya Federasiyası Hökuməti sədrinin müavini, Hökumətlərarası Komissiyanın həmsədri Aleksey Overçukoy qəbul edib.

Söhbət zamanı ticarət dövriyyəsinin 17,5 faiz, həmçinin yük və tranzit daşımalarının davamlı artımı əməkdaşlığımızın yaxşı göstəricisi kimi dəyərləndirilib. Həmçinin əməkdaşlığın inkişafının əsas istiqamətləri üzrə 2024-2026-cı illər üçün Yol Xəritəsinin imzalanmasının əhəmiyyəti vurğulanıb.

Prezident ABŞ səfirini qəbul edib

Münasibətlərin perspektivlərinə dair fikir mübadiləsi aparılıb

Prezident İlham Əliyev yanvarın 18-də Amerika Birləşmiş Ştatlarının ölkəmizdə yeni təyin olunmuş fəvqəladə və səlahiyyətli səfiri Mark Libbinin etimadnaməsini qəbul edib.

Görüşdə Azərbaycanla ABŞ arasında müxtəlif sahələrdə münasibətlərin perspektivlərinə, həmçinin beynəlxalq və regional məsələlərə dair fikir mübadiləsi aparılıb. Eyni zamanda, Ermənistanla münasibətlərin normalaşdırılması və sülh gündəliyi barədə fikir mübadiləsi aparılıb.

Rəsmi xəbərlər

❖ Prezident İlham Əliyev yanvarın 23-də "Azərbaycan Respublikası Rəqabət Məcəlləsinin təsdiq edilməsi, qüvvəyə minməsi və bununla bağlı hüquqi tənzimləmə haqqında" Azərbaycan Respublikasının 2023-cü il 8 dekabr tarixli 1051-VIQ nömrəli Qanununun tətbiqi və bununla əlaqədar bəzi məsələlərin tənzimlənməsi barədə Fərman imzalayıb.

❖ Prezident İlham Əliyev yanvarın 19-da Birləşmiş Millətlər Təşkilatının İqlim Dəyişmələri üzrə Çərçivə Konvensiyasının Tərəflər Konfransının 29-cu sessiyasının (COP29), Kioto Protokolunun Tərəflər Görüşünün 19-cu sessiyasının və Paris Sazişinin Tərəflər Görüşünün 6-cı sessiyasının keçirilməsi ilə əlaqədar Təşkilat Komitəsinin yaradılması haqqında" Azərbaycan Respublikası Prezidentinin 2024-cü il 13 yanvar tarixli 4264 nömrəli Sərəncamında dəyişiklik edilməsi barədə Sərəncam imzalayıb.

Tariximiz, qürurumuz...

DİN-in şəxsi heyəti Şəhidlər xiyabanını ziyarət edib



Azərbaycan tarixinə Yanvar faciəsi kimi daxil olmuş 1990-cı il 20 Yanvar hadisələrinin növbəti ildönümü qeyd olundu. O qanlı hadisələrdən 34 il ötdü.

İldönümlə əlaqədar olaraq daxili işlər naziri general-pol-

kovnik Vilayət Eyvazov və DİN-in şəxsi heyəti Şəhidlər Xiyabanına gedərək, Azərbaycanın müstəqilliyi və ərazi bütövlüyü uğrunda mübarizədə şəhid olmuş qəhrəman Vətən övladlarının məzarlarını ziyarət ediblər.

DİN-də Kollegiya iclası keçirilib

2

Qətiyyətli mübarizə, qənaətbəxş nəticə

3

Bir qərinə ötsə də...

3

Hamının bildiyi sirr

4





Qətiyyətli mübarizə, qənaətbəxş nəticə

Daxili işlər naziri tapşırıq və tövsiyələrini verib

Yanvarın 19-da Azərbaycan Respublikasının daxili işlər naziri general-polkovnik Vilayət Eyvazovun iştirakı ilə Bakı Şəhər Baş Polis İdarəsində 2023-cü ilin yekunlarına həsr olunmuş əməliyyat müşavirəsi keçirilib.

Müşavirəni giriş sözü ilə açan nazir V.Eyvazov tarixə "Heydər Əliyev İli" kimi daxil olan 2023-cü ilin Prezident İlham Əliyevin liderlik qabiliyyəti, siyasi əzmi, qətiyyəti, iradəsi nəticəsində Azərbaycanın işğala məruz qalan ölkədən Zəfər ölkəsinə çevrildiyini, ərazi bütövlüyümüzün, suverenliyimizin tam təmin edildiyini, Qarabağda separatizmin kökünün birdəfəlik kəsildiyini vurğulayıb.

Nazir qeyd edib ki, möhtərəm dövlət başçımızın rəhbərliyi ilə həyata keçirilən məqsədyönlü hüquq-mühafizə siyasəti və respublikanın siyasi və sosial-iqtisadi həyatında davamlı inkişaf daxili

işlər orqanlarının, o cümlədən paytaxt polisinin də fəaliyyətinin daha da təkmilləşdirilməsinə müsbət təsir göstərib.

Sonra hesabat dövründə paytaxtda cinayətkarlıqla mübarizə, ictimai qaydanın və təhlükəsizliyin təmin olunması, əldə olunmuş nəticələr və qarşıda duran vəzifələr barədə məruzə ilə çıxış edən Bakı Şəhər Baş Polis İdarəsinin rəisi polis general-mayoru Əkbər İsmayılov bildirdi ki, ötən il paytaxtda qeydə alınan 15.759 cinayətin 82,8 faizi az ağır və böyük ictimai təhlükə törətməyən, 17,2 faizi ağır və xüsusilə ağır növlər olub, 2022-ci ilə müqayisədə hesabat dövründə eh-



tiyatsızlıqdan adam öldürmə 2 dəfə, ümumi cinayətlər 5,8, ağır və xüsusilə ağır cinayətlər 14,8, az ağır cinayətlər 5,7, soyğunçuluq 27,5, quldurluq 23 faiz azalıb, ümumilikdə 167 odlu silah, 65 qumbara, 3834 ədəd döyüş

sursatı yığılıb, qanunsuz saxlanılan və gəzdirilən 78 odlu silah əməliyyat yolu ilə götürülüb.

Hesabat dövründə 49 soyğunçuluq və quldurluq cinayəti törədən 103 nəfərdən ibarət 42 qrup, eləcə də 56 mənzil oğurluğunda şübhəli bilinən 56 nəfərdən ibarət 26 cinayətkar qrup ifşa olunub, istintaqı tamamlanan cinayət işləri üzrə vətəndaşlara vurulan maddi ziyanın 76,6 faizinin (33 milyon 748 min 928 manat) ödəndirilməsi təmin olunub.

Məruzə ətrafında çıxış edən Bakı şəhər BPI-nin aidiyyəti struktur qurumlarının və rayon polis idarələrinin rəisləri hesabat ilində əldə olunan müsbət nəticələrlə yanaşı, xidməti fəa-

liyyətdə yol verilən bəzi nöqsan və çatışmazlıqlara da toxunaraq, onların aradan qaldırılması üçün həyata keçiriləcək tədbirlər barədə məlumat veriblər.

Müşavirəyə yekun vuran daxili

sına, insan və vətəndaş hüquq və azadlıqlarının etibarlı qorunmasına, ən əsası isə vətəndaş məmnunluğunun yüksək səviyyədə təmin olunmasına yönəlməyi tələb edib.

Əməliyyat müşavirəsində şəxsiyyət vəsiqəsinin etibarlılıq müddəti bitən, habelə 18 yaş tamam olan vətəndaşların yeni sənədlərlə təmin olunması ilə bağlı görülən işlərin vəziyyəti, vətəndaşların yaşayış yeri üzrə qanunamüvafiq olaraq qeydiyyatla alınmaları ilə bağlı tədbirlərin görülməsinə dair göstərişlərin icrası nəzərdən keçirilməklə nazir müvafiq tapşırıqlar verib.

Nazir vətəndaşların mənzil başına rahat və təhlükəsiz çatmaları üçün aidiyyəti orqanlarla birlikdə paytaxtda nəqliyyat sıxlığının və tıxacların qarşısının alınmasının, yolların kənarında qeyri-qanuni saxlanılan və nəqliyyatın normal axınına maneəçilik törədən avtomobillərin kənarlaşdırılmasının, eləcə də sərnişindəşımaya sahəsində olan nöqsanların aradan qaldırılmasının vacibliyinə toxunub.

Daxili işlər orqanlarının dövlət qaygısı ilə hərtərəfli əhatə olunduğunu məmnunluqla vurğulayan general-polkovnik V.Eyvazov əmin olduğunu bildirdi ki, Bakı Şəhər Baş Polis İdarəsinin şəxsi heyəti xidməti borcunu, cinayətkarlığa qarşı mübarizədə, ictimai qaydanın və ictimai təhlükəsizliyin təminində özünə düşən vəzifələri layiqincə yerinə yetirəcəkdir.



DİN yanında İctimai Şüranın iclası keçirilib

2024-cü il üçün "Fəaliyyət Planı" müzakirə olunub

Daxili İşlər Nazirliyi yanında İctimai Şüranın növbəti iclası keçirilib. İclasda daxili işlər nazirinin müavini polis general-leytenantı İsmət Əliyev və Şəxsi Heyətlə İş İdarəsinin rəisi polis polkovniki Elçin Məmmədov iştirak ediblər.

Gündəlikdə duran məsələləri diqqətə çatdıran nazir müavini 2023-cü ilin ikinci yarısında Daxili İşlər Nazirliyinin gördüyü işlərlə bağlı ətraflı məlumat verib. İctimai Şura ilə qarşılıqlı etimad və əməkdaşlıq çərçivəsində fəaliyyət göstərildiyini qeyd edən nazir müavini Şüranın qaldırdığı məsələlərin Nazirlik tərəfindən diqqətlə araşdırıldığını, eyni zamanda, qanunauyğun tədbirlərin görüldüyünü bildirdi.

Nazir müavini İctimai Şura ilə əməkdaşlığın daha da inkişaf etdiriləcəyini vur-

ğulayıb, üzvlərə vəsiqələr təqdim edib.

Gündəlik əsasında çıxış edən Şüranın sədri Əliməmməd Nuriyev qarşıda duran məqsədlər və 2024-cü ildə görüləcək işlərdən danışıb. Sədr bildirdi ki, həyata keçirilməsi nəzərdə tutulan fəaliyyətlər Şuraya müzakirə üçün təqdim edilən "İctimai Şüranın 2024-cü il üçün Fəaliyyət Planı üzrə Tədbirlər Planı"nda öz əksini tapıb.

Daha sonra "Tədbirlər Planı" geniş müzakirə olunub, Şura üzvləri sənəddə əksini tapan fəaliyyət istiqamətləri ilə bağlı təkliflərini səsləndiriblər. "İctimai Şüranın 2024-cü il üçün Fəaliyyət Planı üzrə Tədbirlər Planı" səsə qoyularaq qəbul edilib, məsul şəxslər müəyyənləşdirilib.

44 günlük Vətən müharibəsində Prezident, Ali Baş Komandan cənab İlham Əliyevin uzaqgörən siyasəti, müzəffər Ordumuzun rəşadəti nəticəsində qazandığımız Zəfər gücümüzün, qüdrətimizin təcəssümü oldu. İllərdir həsrətində olduğumuz torpaqlarımızda yenidən şanlı Azərbaycan bayrağının dalğalanması üçün igid oğullarımız, tariximizə qızıl həflərlə yazılan qəhrəmanlıq salnaməsi yazıldı.

Vətən müharibəsində düşmənlə mübarizədə şücaətlər göstərən vətən övladları bu gün mübarizələrini sıralarımızda davam etdirirlər. Belə gənclərdən biri də Ruslan Bəylər oğlu Abbasovdur.

Ruslan Abbasov 2001-ci ildə Bakıda doğulub. O, 100 sayılı tam orta məktəbi bitirdikdən sonra hərbi xidmətə

Zəfərə gedən yolda...

Sıralarımızda inamla addımlayırlar

yollanıb.

2020-ci il sentyabrın 27-də başlayan Vətən müharibəsində Kəlbəcər, Suqovuşan və Ağdərə rayonlarının işğaldan azad olunması uğrunda döyüşüb.

Azərbaycan Respublikası Nazirlər Kabinetinin sərəncamı ilə "Vətən müharibəsi iştirakçısı" medalına layiq görülüb.


O, 2021-ci ildən daxili işlər orqanlarında xidmətə qəbul olunub. Nəsimi RPİ-nin Post-Patrol Xidməti Böliüyünün əməkdaşı, polis serjantıdır.

*Aytəkin Nəcəfova
polis polkovnik-leytenantı*




Gündəmi dəyişən fotolar

Xidməti borcumuz vətəndaşı məmnun etməkdir



Hər dəfə polis xilaskarlıq missiyası barədə uzun-uzadı yazmağa, danışmağa ehtiyac olmur. Baş verən hadisələr zamanı şahidlərin çekdiyi fotolar, videolar həyat qurtarmaq üçün həyatını riskə atan əsas işçilərinin fədakarlığını açıq-aşkar gözlər önünə sərir. "Danışan fotolar"ın, uzun zaman insanı tərk etməyən anların yer aldığı videoların yaranma səbəbi bəlkə də bir göz qırpmıdır. Ancaq yaratdığı təəsürat...

Bəzən bir şəklin hekayəsi bir salnamənin yaranmasına səbəb olur. Respublika Perinatal Mərkəzində,



Sumqayıt şəhəri, 22-ci məhəllədə yerləşən yataqxana binasında baş vermiş yanğın zamanı, eləcə də Binəqədi ra-



yonunda yerləşən mebel sexində partlayışda çəkilən meblərdə, videolarda günün qəhrəmanlarının-polisin vətəndaşa təhlükədən daha yaxın olduğunu hər kəs gördü, bildi, eşitdi. Fədakarlıq gündəm olub sosial şəbəkələrdə paylaşıldı, alqışlandı, ünvanımıza xoş sözlər deyildi, rəylər yazıldı.

İnanırıq ki, polis xilaskarlıq missiyasıyla bağlı "danışan fotolar", videolar hələ uzun zaman sosial şəbəkələrdən silinməyəcək, "fədakarlıq" yazanda qarşıya onlar çıxacaq.

*Teymur Əliyev
polis mayoru*

Bir qərinə ötsə də...

Şəhid polis əməkdaşlarının xatirəsi yad olunub

20 Yanvar faciəsinin 34-cü ildönümü ərəfəsində Daxili İşlər Nazirliyinin Şəxsi Heyətlə İş İdarəsində həmin qanlı gecədə şəhid olmuş polis əməkdaşlarının ailə üzvləri ilə görüş keçirilib.

Şəhidlərin əziz xatirəsi bir dəqiqəlik sükutla yad edildikdən sonra tədbiri giriş sözü ilə açan İdarə rəisi polis polkovniki Elçin Məmmədov daxili işlər naziri general-polkovnik cənab Vilayət Eyvazovun adından şəhid ailələrini salamlaya-

raq bildirdi ki, Azərbaycanın azadlıq və müstəqillik mübarizəsi tarixinə qəhrəmanlıq səhifəsi kimi yazılmış faciə xalqımızın yadına əbədi həkk olunub.

İdarə rəisi qırğının səhəri günü ulu öndər Heydər Əliyevin Azərbaycan Respublikasının Moskvadakı daimi nümayəndəliyinə gələrək SSRİ rəhbərliyindən bu qanlı cinayətə görə cavab vermələrini tələb etdiyini diqqətə çatdırıb.

Qeyd olunub ki, o müdhiş gecədə öz xidməti borcunu layiqincə yerinə yetirərək əsl qəhrəmanlıq

nümunələri göstərən, şəhidlik zirvəsinə ucalan beş nəfər polis əməkdaşının ömür yolu bu gün sıralarımızda olan, xidmətə yeni başlayan gənclərə örnəkdir.

Şəhid ailələri adından çıxış edən Təranə Bağirova, Qələm Camalova və Marina Boqdanova şəhidlərin xatirəsinin dövlətimiz, həmçinin DİN rəhbərliyi tərəfindən daim hörmətlə anıldığını, ailələrinə hər zaman maddi və mənəvi yardımın göstərildiyini vurğulayıblar.

*Ruhiyə Əliyeva
polis kapitanı*

